

## Formansrøða á ársaðalfundi bankans 2021

### Fokus og kappingarføri

2020 hevur verið eitt óvanligt ár. Árið hevur verið merkt av Covid-19 farsóttini. Og tað var neyvan nakar sum visti akkurát, hvussu hetta koma at ávirka okkum.

Vit reageraðu beinanvegin við at bjóða skáar til privat- og vinnukundar, tá farsóttin rakti, og vóru tað nógv, sum nýttu henda móguleika. Nú er 2020 so farið afturum, og vit kunnu staðfesta, at hóast tað sansar at í ávísimum vinnugreinum, sum t.d. ferðavinnuni, so gjørdist 2020 eitt nøktandi ár fyri BankNordik.

Úrslitið eftir skatt var 166 mió. kr. – 17 kr. pr. partabræv. Tað er eitt gott úrslit. Vit mæla aðalfundinum til at góðkenna eitt ordinert vinningsbýti svarandi til 30% av úrslitinum eftir skatt – ella 5 kr. fyri hvørt partabræv.

Yvirskipaðu altjóða rákini, sum ávirka BankNordik, eru ikki nógv broyt seinasta árið. Tó hevur koronastøðan sjálvsagt haft sína ávirkan á flestøll viðurskipti, eins og cyberkriminalitetur framvegis er ein lutfallsliga stór hóttan. Alsamt størri dentur verður lagdur á burðardygd, eisini hjá teimum, sum eftirspyrja feroyskar og Grønlandskar vørur og tænastr. Hetta hevur t.d. týdning fyri, hvussu londini umsita fiskastovnar, við tað at burðardygg umsiting gevur betri prísir. Burðardygd er tískil eitt rák sum BankNordik leggur alsamt størri dent á.

Arbeiðsloysið í Føroyum er sum heild nakað lægri samanborið við Grønland. Áðrenn koronafarsóttin rakti, var arbeiðsloysið í Føroyum undir 1%, og í 2020 kom tað ongantíð upp um 2%, áðrenn tað fall aftur til 1,3% í oktober mánaði, har tað hevur ligið síðan. Grønland hevur leingi havt eina avbjóðing við lutfallsliga lágum útbúgvarstøði í samfelagnum sum heild – hetta hevur havt við sær eitt strukturelt arbeiðsloysi. Hóast arbeiðsloysið í Grønlandi er fallið rættiliga nógv seinastu árinum, er tað framvegis høgt ímillum fólk við bert fólkaskúlaprógvum og í útjaðaranum.

BankNordik virkar nú á tveimum marknaðum, har eftirspurningurin eftir fígging er vaksin seinastu árinum. Útlánini til privatkundar í Grønlandi eru seinastu árinum hækkað við uml. 2,5% um árið, meðan vøxturin í Føroyum hevur verið umleið 3% árliga. Størri sveiggj eru í eftirspurninginum eftir fígging til vinnukundar, men sum heild er fíggingareftirspurningurin hjá vinnukundum vaksin skjótari sammett við privatkundar. Bankin er tí bjartskygdur við atlit til at verandi strategi, har dentur verður lagdur á

**P/F BankNordik**

Oknarvegur 5  
Postboks 3048  
FO-110 Tórshavn  
Faroe Islands

Tel. +298 330 330  
www.banknordik.com

lønandi vøkstur í Grønlandi og varðveitan av marknaðarpartinum í Føroyum, kann skapa haldgóð úrslit framyvir.

Tá vit tosa um avrik og úrslit, so er týðningarmikið at minnst til, hvønn leiklut BankNordik hevur í samfelagnum.

Í meira enn 100 ár hava vit hjálpt fólki og fyrirkum at realisera teirra dreyms og í at tryggja búskaparligan tryggleika og vøkstur, samstundis sum vit hava lagt dent á at skapt virðir í samfeløgnum, har vit virka. Her kann nevast, at vit í Føroyum hava stuðlað Granskingarraðnum við 1 millión í 2020. Okkara 100-ára arv vilja vit lyfta við framhaldandi at gera mun fyri okkara kundar, starvsfólk og tey samfeløg vit virka í. Vit vilja í hesum sambandi fokusera á 5 av teimum 17 ST málunum um burðardyggja menning.

Vit vilja gera okkara til at stuðla undir einari burðardyggari kós í teimum samfeløgum og búskapum har vit virka. Í hesum sambandi bjóða vit m.a. grønar loysnir til okkara kundar. Í sambandi við ársroknskapin fyri 2020 kunna vit eisini fyri fyrstu ferð um, hvussu vit klára okkum innan fyri umhvørvi og sosiala ábyrgd við standardiseraðum ESG lyklatølum.

2020 var ikki bara eitt óvanligt ár uttanveggja í BankNordik. Í hesum árinum hevur nevndin eisini tikið stórar avgerðir, sum hava broytt samtakið munandi.

Í december seldu vit danska virkseimið til Spar Nord fyri bókaða virðið umframt eitt goodwill uppá 255 milliónir krónur. Hetta merkir, at vit frígeva kapital, og at vit fáa ein óvanligan vinning í 2021 uppá millum 70 og 90 milliónir.

Avtalan við Spar Nord var ein góð avtala, sum inniber, at okkara kjarnukapitalprocent og okkara samlaði solvensur fær eina øking svarandi til á leið 700 milliónir krónur í yvirdekningi í mun til okkara mál uppá 23%. Tí vænta vit at kunna gjalda út 450 milliónir krónur í ekstraordinerum vinningsbýti seinni í ár, og tær eftirverandi 250 milliónir krónurnar í 2022 og 2023, um alt gongur eftir ætlan og vit fáa neyðugu loyvini frá Fíggjareftirlitinum.

At selja danska virkseimið var ein týðningarmikil avgerð. Tað var ein avgerð, sum gjørði, at vit máttu siga farvæl við 140 sera dugnalig starvsfólk, sum saman við leiðsluni hava bygt hetta virkseimi upp, sum vit nú hava selt fyri ein góðan prís. Vit kunnu nú hyggja frameftir við nýggjum dagførdum málum. Nú er BankNordik 100% fokuserað uppá føroyska og grønlandska marknaðin, har vit hava eina sterka marknaðarstöðu.

Vit fara at halda áfram við arbeiðnum at skapa virðir fyri kundar, starvsfólk og partaeigarar við fokus á teimum marknaðunum, har vit standa sterkast og har vit eru partur av at menna samfeløgini. Vit koma at halda áfram at

hava sum mál at skapa ein lønsaman vøkstur, samstundis sum vit reka ein ábyrgdarfullan kredittpoltikk við sterkum fokus á kostnaðarstýring og góðskutrygging. Okkara tryggingarvirksemi veksur eisini støðugt, og vit hyggja eisini at móguleikum at vaksa enn meira á hesum økinum.

Kappingarføri er altavgerðandi. Kappingin á fíggjarmarknaðum er hørð við kapping bæði á kommersiella økinum og á tí tøkniliga økinum.

Ein nýggjur netbanki fer av bakkastokki í hesum árinum, og er hetta ein liður í at gera tað lættari at verða kundi í BankNordik. Vit vilja veita eina talgilda tænastru úr enda í annan, har kundin sjálvur velur tænastru og ráðgeving til ella frá. Vit arbeiða eisini við at gera okkara mannagondir so einfaldar sum móguligt við støði í automatisering og robottøkni. Endamálið er at økja um profítabilitetin, samstundis sum tryggin verður betrað.

Eg skal í stuttum umrøða lønarpolitik bankans og hvussu hesin er útintur í farna roknskaparárið. Nevndin hevur ikki framt nakrar tillagingar í lønarpolitikkinum, síðani hesin seinast varð góðkendur av aðalfundinum.

Samsýningin til nevnd bankans er ein føst samsýning, og fær nevndin tískil ikki nakra variabla ella úrslitatengda samsýning. Ásetan av nevndarsamsýning fyri 2021 verður viðgjørt sum eitt sjálvstøðugt punkt á dagsskránni fyri hendan aðalfundin.

Sambært lønarpolitikkinum er móguleiki fyri at samtaksleiðslan, undantikið Kredittstjórin, umframt føstu samsýningina, kunnu fáa tillutað eina variabla samsýning sum í mesta lagi kann svara til 25% av føstu lønini uttan eftirlønarveiting.

Galdandi fyri roknskaparárið 2020 hevur nevndin gjørt av at tilluta samtaksleiðsluni variabla samsýning svarandi til 15% av føstu samsýningini. Tillutaðu upphæddirnar eru nærri útgreinaðar í ársroknskapinum fyri 2020.

Forstjóri bankans hevur fingið tillutað ein variabla samsýning á 397.500 kr. áðrenn skatt, meðan hinir limirnir í samtaksleiðsluni tilsamans hava fingið tillutað 228.960 kr. fyri skatt.

Nevndin hevur tikið avgerð um at samsýningin hjá samtaksleiðsluni við virknaði frá 1. januar 2021 ikki longur inniheldur variablar ella úrslitatengdar lønarpartar.

Áðrenn eg taki samanum, so er týðningarmikið at steðga á eina løtu, og hyggja at, hvussu vit verða sædd í marknaðinum.


Partabrævakursurin hjá BankNordik var eftir söluna av Danmark, og fráboðanina av ekstraordinera vinningsbýtinum, tann hægsti síðani 2008.

## BankNordik-partabrævið 2008-2020



Hetta er ein positiv gongd, sum vit í nevndini eru glað fyrri at kunna staðfesta í árinum sum fór. Um vit samanbera við danska bankindexið á OMX Keypmannahavn, so hevur BankNordik klárað seg betri enn indexið seinastu árin. Hóast einstakir bankar hava skarað burturúr báðar vegir, so hava seinnu árin generelt ikki víst stóra framgongd millum bankar á OMX Keypmannahavn.

## BankNordik og danskir bankar



### Kappingarføri er lykilin

Ein effektivur rakstur stuðlar undir kappingarføri. Tað er til eina og hvørja tíð eitt krav til eina fyrirøku sum BankNordik at hava eitt gott kappingarføri. Vit vita, hvar kappingin kemur frá í dag, men tann myndin broytist støðugt í einum heimi, har figgjarmarknaðirnir gerast meiri og meiri globaliseraðir. Vit kenna kappingarneytarnir í dag, men heimurin kann broytast nógv, so eingin veit, hvørjir teir eru í framtíðini.

Einasta trygd fyri at standa seg í kappingini, er eitt støðugt fokus uppá kappingarføri og effektivitet, so man kann bjóða sínum kundum bestu tænarur til besta prís.

Hetta krevur at vit framhaldandi seta okkum høg mál.

Eftir frásøluna av danska virkseminum, við tí broytta lutfalli millum vinnu- og privatkundar, sum sølan hevði við sær, hava vit justerað okkara mál fyri eginpeningsavkast (ROE), cost/income og vinningsbýti.

Áðrenn aðalfundin í fjør vóru málini í BankNordik eitt ROE uppá 6-8%, C/I = 67% og vinningsbýti millum 20% og 40%.

## Fíggarligir málsetningar

2020	2021
Eginpeningsavkast (ROE): 6-8%	Eginpeningsavkast (ROE): $\geq 8\%$
Cost/Income: 67%	Cost/Income: $\leq 55\%$
Vinningsbýti: 20-40%	Vinningsbýti: 50%

Eg eri glaður fyri at kunna standa her eftir eitt ár sum formaður og siga, at okkara mál nú eru ROE  $>8\%$ , C/I  $\leq 55\%$  og vinningsbýti uppá 50%.

Vit skulu verða tað fíggarligt sum hevur besta kappingarføri á teimum marknaðum, har vit virka. Eitt gott kappingarføri gevur kundanøgðsemi, motiveraði starvsfólk og nøgdar partaeigarar.

Vit eru væl brynjaði at ganga einum nýggjum spennandi ári á mæti. Við einum minni bygnaði og vælskikkaðum og motiveraðum starvsfólkum, sum fara at halda áfram við at skapa góð úrslit.

Eg vil her til enda takka okkara kundum, okkara dugnaligu starvsfólkum og okkara partaeigarum fyri eitt gott ár.

Tað skal verða gott at verða kundi í BankNordik, tað skal verða gott at vera starvsfólk í BankNordik, og tað skal verða gott at verða partaeigari í BankNordik.

Takk fyri.